

**УКАЗ
ПРЕЗИДЕНТА
РЕСПУБЛИКИ ТАТАРСТАН**



**ТАТАРСТАН РЕСПУБЛИКАСЫ
ПРЕЗИДЕНТЫ
УКАЗЫ**

**Татарстан Республикасы Президенты каршындагы
Мәгариф һәм фән советы турында**

Татарстан Республикасында фән һәм мәгарифне үстерүгә булышлык итү, шулай ук әлеге өлкәдә дәүләт идарәсен камилләштерү максатларында **каrar бирәм:**

1. Татарстан Республикасы Президенты каршындагы Мәгариф һәм фән советын оештырырга.

2. Түбәндәгеләрне расларга:

Татарстан Республикасы Президенты каршындагы Мәгариф һәм фән советы турында нигезләмәне (1 нче кушымта);

Татарстан Республикасы Президенты каршындагы Мәгариф һәм фән советы составын (2 нче кушымта).

3. Әлеге Указ аңа кул куйган көннән үз көченә керә.

**Татарстан Республикасы
Президенты**



Р.Н. Миңнеханов

Казан, Кремль
2015 ел, 07 февраль
№ ПУ-105

Татарстан Республикасы
Президентының
2015 елның « 07 » февралендәге
ПУ- 105 номерлы Указына
1 нче кушымта

**Татарстан Республикасы Президенты каршындагы
Мәгариф һәм фән советы турында
нигезләмә**

1. Татарстан Республикасы Президенты каршындагы Мәгариф һәм фән советы (алга таба – Совет) Татарстан Республикасы дәүләт хакимияте органнары, жирле үзидарә органнары, эш бирүчеләр, мәгариф һәм фәнни оешмалар, жәмәгать берләшмәләренең мәгариф һәм фән үсеше белән бәйлә мәсьәләләрне караганда үзара хезмәттәшлеген тәмин итү, шулай ук мәгариф һәм фәнни-техник үсеш өлкәсендә дәүләт сәясәтенең актуаль мәсьәләләре буенча Татарстан Республикасы Президентына тәкъдимнәр әзерләү максатларында оештырылган Татарстан Республикасы Президенты каршындагы киңәшмә органы булып тора.

2. Совет үз эшчәнлегендә Россия Федерациясе Конституциясенә, федераль законнарга, Россия Федерациясенә башка норматив хокукий актларына, Татарстан Республикасы Конституциясенә, Татарстан Республикасы законнарына, Татарстан Республикасының башка норматив хокукий актларына, шулай ук әлеге Нигезләмәгә таянып эшчәнлек алып бара.

3. Совет турында нигезләмә һәм аның составы Татарстан Республикасы Президенты указы нигезендә раслана.

4. Советның төп бурычлары булып түбәндәгеләр санала:

а) Татарстан Республикасы Президентына Татарстан Республикасында мәгариф һәм фән үсешенә өстенлекле юнәлешләре һәм механизмнары буенча тәкъдимнәр әзерләү;

б) мәгариф һәм фән үсеше өлкәсендә Татарстан Республикасы дәүләт хакимияте органнары, жирле үзидарә органнары, мәгариф һәм фәнни оешмалар, фән, фәнни-техник һәм инновация эшчәнлегенә булышлык итү дәүләт фондылары, жәмәгать оешмалары эшчәнлеген координацияләү.

5. Совет үзенә йөкләнгән төп бурычларны хәл итүдә түбәндәгеләргә хокуклы:

а) Татарстан Республикасы дәүләт хакимияте органнарыннан, жирле үзидарә органнарыннан, предприятиеләрдән һәм оешмалардан, жәмәгать оешмаларыннан, мәгариф, фәнни һәм башка оешмалардан, шулай ук

вазыйфай затлардан билгеләнгән тәртиптә кирәкле материалларны соратып алырга;

б) Татарстан Республикасы дәүләт хакимияте органнары, жирле үзидарә органнары вазыйфай затларын, жәмөгәть оешмалары, мәгариф, фәнни һәм башка оешмалар вәкилләрен үзләренең утырышларына чакырырга һәм аларның чыгышларын тыңларга;

в) Совет әгъзаларын һәм үзләренең вәкилләрен федераль дәүләт хакимияте органнары, Татарстан Республикасы дәүләт хакимияте органнары, Россия Федерациясенең башка субъектлары, жирле үзидарә органнары, жәмөгәть берләшмәләре, мәгариф, фәнни һәм башка оешмалар тарафыннан уздырылучы мәгариф һәм фән өлкәсенең актуаль мәсьәләләренә кагылышлы киңәшмәләр, конференцияләр һәм семинарларда катнашу өчен жибәрергә;

г) мәгълүмати-аналитик һәм эксперт эшләрен башкаручы өчен билгеләнгән тәртиптә мәгариф, фәнни һәм башка оешмаларны, шулай ук галимнәрне һәм белгечләрен, шул исәптән шартнамәләр төзү юлы белән дә, жәлеп итәргә;

д) билгеләнгән тәртиптә Татарстан Республикасы Президенты Аппараты, Татарстан Республикасы Министрлар Кабинеты Аппараты, Татарстан Республикасы башкарма хакимияте органнары белешмәләр базасыннан файдаланырга.

6. Советның составы Совет рәисе, аның урынбасарлары, секретаре һәм Совет әгъзаларыннан төзелә. Совет әгъзалары аның эшендә жәмөгәть башлангычларында катнаша.

Совет рәисе булып Татарстан Республикасы Президенты тора.

7. Совет үзенә йөкләнгән төп бурычлар нигезендә үзенә әгъзаларыннан, шулай ук Совет составына кермәүче илебезнең әйдәп баручы галимнәреннән, Татарстан Республикасы дәүләт хакимияте органнары, жирле үзидарә органнары һәм жәмөгәть оешмалары вәкилләреннән торган фән һәм мәгариф үсешенең перспективалы юнәлешләре буенча ведомствоара эш төркемнәре оештыра.

8. Ведомствоара эш төркемнәре житәкчеләре Татарстан Республикасы Президенты тарафыннан раслана.

9. Совет карары нигезендә Советка йөкләнгән аерым бурычларны хәл итү белән бәйле мәсьәләләр буенча тәкъдимнәр әзерләү өчен вакытлы эш төркемнәре, төркемчәләр, советлар һәм эксперт комиссияләре оештырылырга мөмкин.

10. Совет утырышларын уздыруны әзерләү һәм оештыруны, аның карарларының үтәлешен контрольдә тотуны, шулай ук Совет эшчәнлегенең агымдагы мәсьәләләрен хәл итүне Совет секретаре тормышка ашыра.

11. Совет утырышлары кимендә алты айга бер тапкыр уздырыла. Кирәк булган очракта, Советның чираттан тыш утырышлары уздырылырга мөмкин.

12. Совет утырышын Совет рәисе яисә аның кушуы буенча Совет рәисе урынбасарларының берсе алып бара.

13. Совет утырышы, әгәр дә анда Совет әгъзаларының яртысыннан күбрәге катнашса, гамәлгә хоқуклы дип санала.

14. Совет қарарлары утырышта катнашучы Совет әгъзаларының күпчелек тавыш бирүе нигезендә қабул ителә. Совет қарарлары Совет рәйсе кул куючы беркетмә белән рәсмиләштерелә. Совет қарарларын тормышқа ашыру өчен Татарстан Республикасы Президенты указлары һәм боерықлары чығарылырға мөмкин.

15. Совет қарарлары Татарстан Республикасы Министрлар Кабинетына, Татарстан Республикасы Дәүләт Советына, Татарстан Республикасы дәүләт хақимияте органнарына, шулай ук жаваплы затларға жиберелә.

16. Совет эшчәнлеген оештыру-техник яктан Татарстан Республикасы Министрлар Кабинеты Аппараты тәэмин итә.

17. Совет эшчәнлеген тәэмин итү, шул исәптән Совет утырышларында катнашу өчен башка шәһәрләрдән килүче әгъзаларының юл чығымнарын һәм торак чығымнарын, Совет тарафыннан оештырылуы ведомствоара эш төркемнәре, вакытлыча эш төркемнәре, төркемчәләр, советлар һәм эксперт комиссияләре әгъзалары һәм мәгълүмати-аналитик һәм эксперт эшләрен башқару өчен жәлеп ителүче затларға тотылған чығымнар Татарстан Республикасы бюджетында Татарстан Республикасы Министрлар Кабинеты Аппараты эшчәнлеген тәэмин итүгә қаралған бюджет ассигнованиеләре исәбеннән тормышқа ашырыла.

Татарстан Республикасы
Президентының
2015 елның «07» февралендәге
ПУ-105 номерлы Указына
2 нче кушымта

**Татарстан Республикасы Президенты каршындагы
Мәгариф һәм фән советы
составы**

Миңнеханов Рөстәм Нургали улы	Татарстан Республикасы Президенты, Совет рәисе
Гафуров Илшат Рәфкәт улы	Казан (Идел буе) федераль университеты ректоры, Совет рәисе урынбасары (киләшү буенча)
Сәлахов Мәкъзүм Хәлимулла улы	Татарстан Республикасы Фәннәр академиясе президенты, Совет рәисе урынбасары (киләшү буенча)
Синяшин Олег Герольдович	Россия Фәннәр академиясенә Казан фәнни үзәге рәисе, Совет рәисе урынбасары (киләшү буенча)
Фәттахов Энгель Нәвап улы	Татарстан Республикасы Премьер- министры урынбасары – Татарстан Республикасы мәгариф һәм фән министры
Поминов Андрей Иванович	Татарстан Республикасы мәгариф һәм фән министрының беренче урынбасары, Совет секретаре
Баклашова Ольга Николаевна	Казан шәһәре Идел буе районының 6 номерлы гимназиясе директоры (киләшү буенча)
Гыйльметдинов Альберт Харис улы	А.Н. Туполев исемендәге Казан милли тикшеренү техник университеты – КАИ ректоры (киләшү буенча)

Говорун Вадим Маркович	Федераль медицина-биология агентлығының Физика-химия медицинасы фәнни-тикшерену институты директорының фәнни эш буенча урынбасары (килешү буенча)
Дьяконов Герман Сергеевич	Казан милли тикшерену технология университеты ректоры (килешү буенча)
Иванов Владимир Петрович	«Дәүләт гамәли оптика институты» фәнни-житештерү берләшмәсе» ачык акционер жәмгыяте генераль директоры (килешү буенча)
Каблов Евгений Николаевич	Бөтенроссия авиация материаллары фәнни-тикшерену институты генераль директоры (килешү буенча)
Клименко Александр Викторович	Россия фәнни фондының Фәнни проектлар буенча эксперт советы рәисе (килешү буенча)
Когогин Сергей Анатольевич	«КАМАЗ» ачык акционер жәмгыяте генераль директоры (килешү буенча)
Лунин Валерий Васильевич	М.В. Ломоносов исемендәге Мәскәү дәүләт университетының химия факультеты деканы (килешү буенча)
Мәганов Наил Өлфәт улы	«Татнефть» ачык акционер жәмгыяте генераль директоры (килешү буенча)
Некипелов Александр Дмитриевич	М.В. Ломоносов исемендәге Мәскәү дәүләт университетының Мәскәү икътисад мәктәбе директоры (килешү буенча)
Нургалиев Данис Карл улы	Казан (Идел буе) федераль университетының фәнни эшчәнлек буенча проректоры (килешү буенча)
Сәгъдиев Ренат Зиннур улы	Россия Фәннәр академиясенең Себер бүлегенә «Халыкара томография үзәге» институты директоры (килешү буенча)

Фрумин Исак Давидович	«Икътисад югары мәктәбе» Милли тикшеренү университеты фәнни житәкчесе (киләшү буенча)
Хәбриева Талия Ярулла кызы	Россия Федерациясе Хөкүмәте каршындагы Законнар чыгару һәм чагыштырма хокук белеме институты директоры (киләшү буенча)
Хәйруллин Айрат Ринат улы	Татарстан Республикасы Президенты ярдәмчесе
Хәсәнов Рөстәм Шамил улы	Республика клиник онкология диспансеры баш табибы (киләшү буенча)
Шадриков Владимир Дмитриевич	Россия мәгариф академиясе хакыйкый әгъзасы (киләшү буенча)
Яруллин Рафинат Самат улы	«Татнефтехиминвест-холдинг» ачык акционер жәмгыяте генераль директоры
